

² وَلَوْ كَانَ قَادِرًا عَلَى بَعْضِ الْقِيَامِ دُونَ تَمَامِهِ يُؤْمَرُ بِأَنْ يَقُومَ قَدْرَ مَا يَقْدِرُ حَتَّى إِذَا كَانَ قَادِرًا عَلَى أَنْ يُكَبِّرَ قَائِمًا وَلَا يَقْدِرَ عَلَى الْقِيَامِ لِلْقِرَاءَةِ أَوْ كَانَ قَادِرًا عَلَى الْقِيَامِ لِبَعْضِ الْقِرَاءَةِ دُونَ تَمَامِهَا يُؤْمَرُ بِأَنْ يُكَبِّرَ قَائِمًا وَيَقْرَأَ قَدْرَ مَا يَقْدِرُ عَلَيْهِ قَائِمًا ثُمَّ يَقْعُدُ إِذَا عَجَزَ قَالَ سَمِعَ الْأَيْمَةَ

<p>2. بیٹھ کر رکوع و سجود کے ساتھ۔</p> <p>اگر کسی بھی صورت میں کھڑے ہونے کی طاقت نہ ہو (مثلاً کھڑے ہونے سے مرض بڑھنے یا دیر سے ٹھیک ہونے کا اندیشہ ہو، چکر آتے ہوں، ناقابل برداشت درد ہو، یا دیگر طبی مسائل ہوں) تو نماز بیٹھ کر رکوع و سجود کے ساتھ ادا کی جائے گی۔³ اس میں جس طرح آسانی ہو، بیٹھنے کی اجازت ہے (دو زانو، چار زانو یا ایک ٹانگ اٹھا کر)، لیکن افضل دو زانو بیٹھنا ہے۔⁴</p> <ul style="list-style-type: none"> • ایسے افراد کرسی پر بیٹھ کر اشارے سے رکوع و سجود نہیں کر سکتے۔ • اگر کرسی پر بیٹھ کر قیام کریں اور سجدہ زمین پر کریں، تو یہ جائز ہے۔⁵ • اگر کسی سہارے (دیوار، تکیہ، یا کسی اور کے ذریعے) سے بیٹھنا ممکن ہو تو لیٹ کر نماز پڑھنا جائز نہیں ہو گا۔⁶ 	
<p>3. بیٹھ کر اشارے سے۔</p> <p>جو شخص سجدہ کرنے پر قادر نہ ہو، اس کے لیے قیام لازم نہیں رہتا۔ وہ بیٹھ کر اشارے کے ذریعے رکوع و سجود کرے گا۔</p> <ul style="list-style-type: none"> • اگر وہ قیام کے دوران کھڑا ہو کر قراءت کرے اور رکوع و سجود کے لیے بیٹھ جائے، تو ایسا کرنا جائز ہے، مگر یہ طریقہ خلافِ افضل ہے۔⁷ • یہ شخص کرسی پر بیٹھ کر اشارے سے رکوع و سجود کر سکتا ہے۔⁸ • جہاں تک ممکن ہو، ٹیک لگانے سے گریز کرنا چاہیے۔⁹ • سجدے کا اشارہ رکوع کے اشارے سے زیادہ جھک کر کرنا ضروری ہے، ورنہ نماز ادا نہیں ہو گی۔¹⁰ 	

الْحُلُوفُ رَحِمَهُ اللَّهُ تَعَالَى هُوَ الْمَذْهَبُ الصَّحِيحُ وَلَوْ تَرَكْتَ هَذَا خُفْتُ أَنْ لَا تَجُوزَ صَلَاتُهُ، كَذَا فِي الْخُلَاصَةِ. وَلَوْ قَدَّرَ عَلَى الْقِيَامِ مُتَّكِئًا الصَّحِيحُ أَنَّهُ يُصَلِّي قَائِمًا مُتَّكِئًا وَلَا يُجْزِيهِ غَيْرُ ذَلِكَ لَوْ قَدَّرَ عَلَى أَنْ يَعْتَمِدَ عَلَى عَصَا أَوْ عَلَى خَادِمٍ لَهُ فَإِنَّهُ يَقُومُ وَيَتَكَبَّرُ، كَذَا فِي التَّبْيِينِ - هندية 1، 136۔

³ بہار شریعت 1، 720۔

⁴ بہار شریعت 3، 720۔

⁵ کرسی پر نماز پڑھنے کے مسائل 6۔

⁶ بہار شریعت 2، 720۔

⁷ بہار شریعت 8، 721۔

⁸ کرسی پر نماز پڑھنے کے مسائل 6۔

⁹ کرسی پر نماز پڑھنے کے مسائل 7۔

¹⁰ بہار شریعت 9، 721۔

		<ul style="list-style-type: none"> • تکبہ یا کوئی اور چیز اٹھا کر اس پر سجدہ کرنا مکروہ تحریمی ہے۔¹¹ • کرسی کی تختی پر سر رکھ کر سجدہ کرنا بے فائدہ عمل ہے، مگر مکروہ تحریمی نہیں۔¹² • جو افراد کرسی پر بیٹھ کر نماز ادا کر رہے ہیں، ان کے لیے قیام کے بجائے بیٹھ کر ہی نماز پڑھنا بہتر ہے، کیونکہ ان پر قیام ساقط ہے، اور کھڑے ہونے کی صورت میں صف سیدھی نہیں ہو سکے گی۔¹³ • اگر کوئی شخص بیٹھ کر نماز پڑھ رہا ہو اور دوسرا سجدہ کرنے کے فوراً بعد قیام کے لیے ہاتھ باندھ لے لیکن قراءت شروع نہ کرے، تو وہ قعدہ اولیٰ کے لیے واپس بیٹھ سکتا ہے، اور اس پر سجدہ سہو لازم نہیں ہوگا۔¹⁴
4.	لیٹ کر اشارے سے۔	<p>جو شخص بیٹھ کر اشارے سے نماز پڑھنے کی بھی قدرت نہ رکھتا ہو، وہ لیٹ کر اشارے سے نماز ادا کرے۔</p> <ul style="list-style-type: none"> • اس میں سب سے افضل طریقہ یہ ہے کہ چت لیٹ کر قبلہ کی طرف پاؤں کرے (اس صورت میں پاؤں پھیلانے نہیں جائیں گے بلکہ گھٹنے کھڑے کیے جائیں گے)، اور سر کو اونچا کر کے قبلہ رخ کرنا مستحب ہے۔ • اس کے بعد دوسرا درجہ دائیں کروٹ پر لیٹ کر قبلہ رخ ہونے کا ہے۔ • پھر تیسرا درجہ بائیں کروٹ پر لیٹ کر قبلہ رخ ہونے کا ہے۔¹⁵
5.	نماز ساقط۔	<p>جو شخص لیٹ کر اشارے سے بھی نماز ادا کرنے کی قدرت نہ رکھتا ہو، اس سے نماز ساقط ہو جائے گی۔</p> <ul style="list-style-type: none"> • آنکھ، بھوؤں یا دل کے اشارے سے نماز پڑھنے کی ضرورت نہیں۔ • اگرچہ نمازیں اسی حالت میں گزر جائیں تو قضاء بھی ساقط ہو جائے گی۔¹⁶

دیگر مسائل:

- اگر مریض قبلہ رخ ہونے پر قادر نہ ہو اور کوئی ایسا شخص بھی موجود نہ ہو جو اسے قبلہ رخ کر سکے، تو وہ بغیر قبلہ کی جانب رخ کیے نماز پڑھ سکتا ہے، اور

¹¹ بہار شریعت 1، 721، 9۔

¹² کرسی پر نماز پڑھنے کے مسائل 26۔

¹³ کرسی پر نماز پڑھنے کے مسائل 8۔

¹⁴ بہار شریعت 1، 721، 6۔

¹⁵ بہار شریعت 1، 722، 13۔

¹⁶ بہار شریعت 1، 722، 14۔

صحت یاب ہونے کے بعد اس پر اعادہ لازم نہیں ہوگا۔¹⁷

- جو نمازیں اشارے سے ادا کی گئی ہوں، صحت یاب ہونے کے بعد ان کا اعادہ ضروری نہیں۔
- اگر کوئی شخص رکتوں اور سجدوں کی تعداد یاد رکھنے پر قادر نہ ہو تو اس پر نماز ادا کرنا لازم نہیں۔¹⁸
- حالت مرض میں قضاء ہونے والی نمازیں اگر صحت یاب ہونے کے بعد ادا کی جائیں تو کھڑے ہو کر پڑھی جائیں گی، لیکن اگر حالت صحت کی قضاء شدہ نمازیں بیماری کی حالت میں پڑھی جائیں تو بیٹھ کر ادا کی جاسکتی ہیں۔¹⁹
- اگر کوئی شخص ایسی چیز پر سجدہ کر سکتا ہو جو اس کے پیر سے آدھے ہاتھ سے زیادہ بلند نہ ہو، تو اس پر لازم ہے کہ وہ اس پر سجدہ کرے، اشارہ کرنا جائز نہیں ہوگا۔²⁰
- نفل نماز میں اگر تھکن محسوس ہو تو دیوار سے ٹیک لگانا مکروہ نہیں، البتہ بلا وجہ ٹیک لگانا مکروہ ہے، اور ہر حال میں بیٹھ کر نفل ادا کرنا جائز ہے۔²¹

¹⁷ بہار شریعت 1,722,15۔

¹⁸ بہار شریعت 1,723,16۔

¹⁹ بہار شریعت 1,724,29۔

²⁰ بہار شریعت 1,722,11۔

²¹ بہار شریعت 1,720,4۔